



وہیں ایک نیر یا پیر بنائے اسکو قبول نہ کیا لیکن خدا نے قبول کر لیا اور اسے

کتاب علی کذا از حضرت احدی است ان ترک بخیر

الوصية

جس میں


حضرت اقدس جری اللہ فی ظل الانبیاء و مرزا غلام احمد قادیانی منسجہ مؤدو علیہ السلام  
کی آخری مصیبت بوجہ جنھوں نے حربہ شہ کلام الہی اپنی وفات سے اٹھائی سال قبل  
۲ دسمبر ۱۹۰۵ء کو شاہ کی ۱۰ اور جس کو ایک

\_\_\_\_\_ 18

ابوالفضل محمود قادیان نے یہی تیار کر کے شائع کیا۔

ماہ جون ۱۹۳۶ء





مفتی محمد رفیع الرحمن صاحب دہلی تہذیبیہ اسلام آباد قادیانی

# رسالہ الوہ صبیحہ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی رَسُوْلِہٖ مُحَمَّدٍ  
وَآلِہٖ وَاصْحَابِہٖ اَجْمَعِیْنَ ، اَمَّا بَعْدُ چونکہ خدائے عزوجل نے متواتر وحی سے مجھے  
خبر دی ہے کہ میرا زمانہ وفات نزدیک ہے۔ اور اس بارہ میں اس کی وحی اس قدر تواتر سے  
ہوئی کہ میری ہستی کو بنیاد سے ہلا دیا۔ اور اس زندگی کو میرے پر سر کر دیا۔ اس لئے  
میں نے مناسب سمجھا کہ اپنے دوستوں اور ان تمام لوگوں کے لئے جو میرے کلام سے  
فائدہ اٹھانا چاہیں چند نصائح لکھوں۔ سو پہلے میں اس مقدس وحی سے اطلاع دیتا  
ہوں جس نے مجھے میری موت کی خبر دے کر میرے لئے یہ تحریک پیدا کی۔ اور وہ یہ  
ہے جو عربی زبان میں ہوئی۔ اور بعد میں اردو کی وحی بھی لکھی جائے گی :-

قَرَّبَ اَجَلَکَ الْمُقَدَّرُ۔ وَلَا تُبْقِیَ لَکَ مِنَ الْمُخْرِیَاتِ ذِکْرًا۔ قُلْ  
مِیْعَادُ رَبِّکَ۔ وَلَا تُبْقِیَ لَکَ مِنَ الْمُخْرِیَاتِ شَیْئًا۔ وَاَمَّا نُرُیْتُکَ بَعْضَ  
الَّذِی نَعَدُہُمْ اَوْ تَتَوَفَّیْتُکَ۔ کُنْتُ وَاَنَا رَاضٍ مِنْکَ۔ جَاءَ وَفُتَّکَ  
وَتُبْقِیَ لَکَ الْاٰیَاتِ بَآہِرَاتٍ۔ جَاءَ وَفُتَّکَ۔ وَتُبْقِیَ لَکَ الْاٰیَاتِ بَیِّنَاتٍ

قَرَبَ مَا تَوْعَدُونَ. وَأَمَّا بِعَمَّةٍ رَبِّكَ فَقَدْ حَدَّثَ. إِنَّهُ مَنْ يَتَّقِ اللَّهَ وَيَصْصِرْ فَإِنَّ اللَّهَ لَا يُضَيِّعُ أَجْرَ الْمُحْسِنِينَ۔ (ترجمہ) تیری اہل قرب آگئی ہے۔ اور ہم تیرے متعلق ایسی باتوں کا نام و نشان نہیں چھوڑیں گے جن کا ذکر تیری رسوائی کا موجب ہو۔ تیری نسبت خدا کی معاد مقررہ تنویری رہ گئی ہے۔ اور ہم ایسے تمام اعتراض دُور اور دفع کر دیں گے۔ اور کچھ بھی اُن میں سے باقی نہیں رکھیں گے۔ جن کے بیان سے تیری رسوائی مطلوب ہو۔ اور ہم اس بات پر قادر ہیں کہ جو کچھ مخالفوں کی نسبت ہماری پیشگوئیاں ہیں۔ اُن میں سے تجھے کچھ دکھائیں یا تجھے وفات دے دیں تو اس حالت میں فوت ہو گا جو میں تجھ سے راضی ہوں گا۔ اور ہم کھلے کھلے نشان تیری تصدیق کے لئے ہمیشہ موجود رکھیں گے۔ جو وعدہ کیا گیا وہ قریب ہے۔ اپنے رب کی نعمت کا جو تیرے پر ہوئی لوگوں کے پاس بیان کر۔ جو شخص تقویٰ اختیار کرے اور صبر کرے تو خدا ایسے نیکو کاروں کا اجر ضائع نہیں کرتا۔

اس جگہ یاد رہے کہ خدا تعالیٰ کا یہ فرمان کہ ہم تیری نسبت ایسے ذکر باقی نہیں چھوڑیں گے جو تیری رسوائی اور ہتک عزت کا موجب ہوں۔ اس فقرہ کے دو معنی ہیں (۱) اول یہ کہ ایسے اعتراضات کو جو رسوا کرنے کی نیت سے شائع کئے جاتے ہیں ہم دُور کر دیں گے۔ اور ان اعتراضات کا نام و نشان نہ رہیگا۔ (۲) دُوسرے یہ کہ ایسے شکایت کرنے والوں کو جو اپنی شرارتوں کو نہیں چھوڑتے اور بد ذکر سے باز نہیں آتے دُنیا سے اٹھالیں گے اور صفحہ ہستی سے معدوم کر دیں گے۔ تب اُن کے نابود ہونے کی وجہ سے اُن کے بے ہودہ اعتراض بھی نابود ہو جائیں گے۔

پھر بعد اس کے خدا تعالیٰ نے یہ اعلیٰ وفات کی نسبت اُردو زبان میں مندرجہ ذیل

کلام کے ساتھ مجھے مخاطب کر کے فرمایا :-

بہت تھوڑے دن رہ گئے ہیں۔ اُس دن سب پر اُسی چھا جائیگی۔ یہ ہوگا یہ ہوگا یہ ہوگا۔ بعد اس کے تمہارا واقعہ ہوگا۔ تمام حوادث اور عجائبات قدرت دکھانے کے بعد تمہارا حادثہ آئے گا ۞

حوادث کے بارہ میں جو مجھے علم دیا گیا ہے وہ یہی ہے کہ ہر ایک طرف دُنیا میں تو اپنا دامن پھیلانے کی اور زلزلے آئیں گے اور شدت سے آئیں گے۔ اور قیامت کا نونہ ہوں گے اور زمین کو تہ و بالا کریں گے۔ اور بہتوں کی زندگی تلخ ہو جائے گی۔ پھر وہ جو توبہ کریں گے اور گناہوں سے دستکش ہو جائیں گے خدا اُن پر رحم کرے گا۔ جیسا کہ ہر ایک نبی نے اس زمانہ کی خبر دی تھی ضرور ہے کہ وہ سب کچھ واقع ہو۔ لیکن وہ جو اپنے دلوں کو درست کر لیں گے اور اُن راہوں کو اختیار کریں گے جو خدا کو پسند ہیں اُن کو کچھ خوف نہیں اور نہ کچھ غم۔ خدا نے مجھے مخاطب کر کے فرمایا کہ تُو میری طرف سے نذیر ہے۔ میں نے تجھے بھیجا تا مجرم نیکو کاروں سے الگ کئے جائیں۔ اور فرمایا کہ دُنیا میں ایک نذیر آیا پر دُنیا نے اُس کو قبول نہ کیا۔ لیکن خدا اُسے قبول کرے گا اور بڑے زور اور محلوں سے اُس کی بچائی ظاہر کر دے گا۔ میں تجھے استقدر برکت دوں گا کہ بادشاہ تیرے کپڑوں سے برکت ڈھونڈیں گے ۞

اور آئندہ زلزلہ کی نسبت جو ایک سخت زلزلہ ہوگا مجھے خبر دی اور فرمایا۔ پھر

۞ اگر دنیا کی آنکھ کھلتی تو وہ دیکھتے کہ میں صدی کے سر پر ظاہر ہوا۔ اور چارم حصہ کے قریب ایک پورے پورے صدی بھی گزر گئی۔ اور احادیث کے مطابق میں میرے دعوے کے وقت رمضان کے مہینہ میں چاند گرہن اور سورج گرہن بھی ہوا۔ اور طاعون بھی لگا جس میں ظاہر ہوئی۔ اور زلزلے بھی آئے اور آئیں گے مگر افسوس اُن پر جنہوں نے دُنیا سے پیار کیا اُنہوں نے مجھے قبول نہ کیا۔ مست ۞

بہار آئی خدا کی بات پھر پوری ہوئی۔ اس لئے ایک شدید زلزلہ کا آثار ضروری ہے۔  
 لیکن راستباز اُس سے امن میں ہیں۔ سورا ستمباز بہو اور تقویٰ اختیار کرو  
 تانچ جاؤ۔ آج خدا سے ڈرو تا اُس دن کے ڈر سے امن  
 میں رہو۔ ضرور ہے کہ آسمان کچھ دکھاوے اور زمین کچھ ظاہر کرے  
 لیکن خدا سے ڈرنے والے بچائے جائیں گے۔

خدا کا کلام مجھے فرماتا ہے کہ کئی حوادث ظاہر ہوں گے اور کئی آفتیں زمین پر  
 اتریں گی۔ کچھ تو ان میں تو میری زندگی میں ظہور میں آجائیں گی اور کچھ میرے بعد ظہور میں  
 آئیں گی۔ اور وہ اس سلسلہ کو پوری ترقی دے گا۔ کچھ میرے ہاتھ سے اور کچھ میرے  
 بعد۔

یہ خدا تعالیٰ کی سنت ہے۔ اور جب کہ اُس نے انسان کو زمین میں پیدا  
 کیا ہمیشہ اس سنت کو وہ ظاہر کرتا رہا ہے کہ وہ اپنے نبیوں اور رسولوں کی مدد کرتا  
 ہے اور ان کو غلبہ دیتا ہے۔ جیسا کہ وہ فرماتا ہے۔ کَتَبَ اللّٰهُ لَآ غَلْبَ لَکَ اَنَا وَ  
 رُسُلِیْ۔ اور غلبہ سے مراد یہ ہے کہ جیسا کہ رسولوں اور نبیوں کا یہ منشاء ہوتا ہے  
 کہ خدا کی حجت زمین پر پوری ہو جائے۔ اور اُس کا مقابلہ کوئی نہ کر سکے۔ اسی طرح  
 خدا تعالیٰ قوی نشانوں کے ساتھ اُن کی سچائی ظاہر کر دیتا ہے۔ اور جس راستبازی کو  
 وہ دنیا میں پھیلانا چاہتے ہیں اُس کی تحم ریزی انہی کے ہاتھ سے کر دیتا ہے۔ لیکن

﴿ترجمہ﴾ خدا نے کلمہ رکھا ہے کہ وہ اور اُن کے نبی غالب ہیں گئے منہ

اُس کی پوری تکمیل اُن کے ہاتھ سے نہیں کرتا۔ بلکہ ایسے وقت میں اُن کو وفات  
 دے کر جو بظاہر ایک ناکامی کا خوف اپنے ساتھ رکھتا ہے۔ مخالفوں کو ہنسنی اور  
 ٹھٹھے اور طعن اور تشنیع کا موقع دے دیتا ہے۔ اور جب وہ ہنسی ٹھٹھا کر چکے  
 ہیں تو پھر ایک دوسرا ہاتھ اپنی قدرت کا دکھاتا ہے۔ اور ایسے استنباب پیدا  
 کر دیتا ہے جن کے ذریعہ سے وہ مقاصد جو کسی قدر نامتام رہ گئے تھے اپنے  
 کمال کو پہنچتے ہیں۔ غرض دو قسم کی قدرت ظاہر کرتا ہے۔ (۱) اولیٰ خود نبیوں  
 کے ہاتھ سے اپنی قدرت کا ہاتھ دکھاتا ہے۔ (۲) دوسرے ایسے وقت میں جب  
 نبی کی وفات کے بعد مشکلات کا سامنا پیدا ہو جاتا ہے اور دشمن زور میں آ جاتے  
 ہیں۔ اور خیال کرتے ہیں کہ اب کام بگڑ گیا۔ اور یقین کر لیتے ہیں کہ اب یہ جماعت  
 نابود ہو جائے گی اور خود جماعت کے لوگ بھی تردد میں پڑ جاتے ہیں اور انکی کمریں  
 ٹوٹ جاتی ہیں اور کئی قسمت مُرتد ہونے کی راہیں اختیار کر لیتے ہیں۔ تب خدا تعالیٰ  
 دوسری مرتبہ اپنی زبردست قدرت ظاہر کرتا ہے اور گرتی ہوئی جماعت کو سنبھال  
 لیتا ہے۔ پس وہ جو اخیر تک صبر کرتا ہے خدا تعالیٰ کے اس مُعجزہ کو دیکھتا ہے جیسا  
 کہ حضرت ابو بکر صدیقؓ کے وقت میں ہوا۔ جبکہ آنحضرت صلی اللہ علیہ وسلم کی  
 موت ایک بے وقت موت سمجھی گئی اور بہت سے بادیشین نادان مُرتد ہو گئے  
 اور صحابہ بھی مارے غم کے دیوانہ کی طرح ہو گئے۔ تب خدا تعالیٰ نے حضرت  
 ابو بکر صدیقؓ کو کھڑا کر کے دوبارہ اپنی قدرت کا نمونہ دکھایا اور اسلام کو  
 نابود ہوتے ہوتے تمام لیا۔ اور اُس وعدہ کو پورا کیا جو فرمایا تھا۔ وَلَيَمَكُنَنَّ  
 لَهُمُ دِينُهُمُ الَّذِي ارْتَضَىٰ لَهُمْ وَلَيُبَدِّلَنَّهُم مِّنْ بَعْدِ خَوْفِهِمْ



اٹھتا۔ یعنی خوف کے بعد پھر ہم اُن کے پیروکار بن جائیں گے۔ ایسا ہی حضرت موسیٰ علیہ السلام کے وقت میں ہوا۔ جبکہ حضرت موسیٰ مقصر اور کفّان کی راہ میں پہلے اس جو بنی اسرائیل کو وعدہ کے موافق منزل مقصود تک پہنچا دیں فوت ہو گئے۔ اور بنی اسرائیل میں اُن کے مرنے سے ایک بڑا ماتم برپا ہوا۔ جیسا کہ توریت میں لکھا ہے کہ بنی اسرائیل اُس بے وقت موت کے صدمہ سے اور حضرت موسیٰ کی ناگہانی جدائی سے چالیس دن تک روتے رہے۔ ایسا ہی حضرت عیسیٰ علیہ السلام کے ساتھ معاملہ ہوا۔ اور صلیب کے واقعہ کے وقت تمام حواری بتر بتر ہو گئے۔ اور ایک اُن میں سے مرتد بھی ہو گیا۔

سو اُسے عزیزو! جبکہ قدیم سے سنت اللہ یہی ہے کہ خدا تعالیٰ دو قدرتیں دکھاتا ہے تا مخالفوں کی دو جھوٹی خوشیوں کو پامال کر کے دکھلا دے۔ سو اب ممکن نہیں ہے کہ خدا تعالیٰ اپنی قدیم سنت کو ترک کر دیوے۔ اس لئے تم میری اس بات سے جو میں نے تمہارے پاس بیان کی نگین مت ہو۔ اور تمہارے دل پریشان نہ ہو جائیں۔ کیونکہ تمہارے لئے دوسری قدرت کا بھی دیکھنا ضروری ہے۔ اور اُس کا آنا تمہارے لئے بہتر ہے، کیونکہ وہ دائمی ہے جس کا سلسلہ قیامت تک منقطع نہیں ہوگا۔ اور وہ دوسری قدرت نہیں آسکتی جتنک میں نہ جاؤں۔ لیکن میں جب جاؤں گا تو پھر خدا اُس دوسری قدرت کو تمہارے لئے بھیج دے گا جو ہمیشہ تمہارے ساتھ رہے گی۔ جیسا کہ خدا کا براہین احمدیہ میں وعدہ ہے۔ اور وہ وعدہ میری ذات کی نسبت نہیں ہے بلکہ تمہاری نسبت وعدہ ہے۔ جیسا کہ خدا فرماتا ہے کہ میں اس جماعت کو جو تیرے پیرو ہیں قیامت تک دوسروں پر غلبہ دے گا۔ سو ضرور ہے کہ تم پر میری خدائی کا دن

آوے تا بعد اس کے وہ دن آوے جو دائمی وعدہ کا دن ہے۔ وہ ہمارا خدا وعدوں کا سچا اور وفادار اور صادق خدا ہے۔ وہ سب کچھ نہیں دکھائے گا جس کا اُس نے وعدہ فرمایا۔ اگرچہ یہ دن دنیا کے آخری دن ہیں اور بہت بلائیں ہیں جن کے نزول کا وقت ہے۔ پر ضرور ہے کہ یہ دنیا قائم رہے جب تک وہ تمام باتیں پوری نہ ہو جائیں جن کی خدا نے خبر دی۔ میں خدا کی طرف سے ایک قدرت کے رنگ میں ظاہر ہوا اور میں خدا کی ایک مجتم قدرت ہوں۔ اور میرے بعد بعض اور وجود ہوں گے جو دوسری قدرت کا مظہر ہوں گے۔ سو تم خدا کی قدرت ثانی کے انتظار میں بسکے ہو کہ دعا کرتے رہو۔ اور چاہیے کہ ہر ایک صالحین کی جماعت ہر ایک ملک میں اسکے ہو کر دعا میں لگے رہیں تا دوسری قدرت آسمان سے نازل ہو۔ اور تمہیں دکھا دے کہ تمہارا خدا ایسا قادر خدا ہے۔ اپنی موت کو قریب سمجھو۔ تم نہیں جانتے کہ کس وقت وہ گھڑی آجائے گی \*

اور چاہیے کہ جماعت کے بزرگ جو نفس پاک رکھتے ہیں میرے نام پر میرے بعد لوگوں سے بیعت لیں۔ خدا تعالیٰ چاہتا ہے کہ اُن تمام رُوحوں کو جو زمین کی متفرق آبادیوں میں آباد ہیں کیا یورپ اور کیا ایشیا اُن سب کو جو نیک فطرت

نہ ایسے لوگوں کا انتخاب مومنوں کے اتفاق رائے پر ہوگا پس جس شخص کی نسبت چالیس مومن اتفاق کر گئے کہ وہ اس بات کے لائق ہے کہ میرے نام پر لوگوں سے بیعت لے دے بیعت لینے کا ہمارا ہوگا۔ اور چاہیے کہ وہ اپنے تئیں دوسروں کے لئے نمونہ بنا دے۔ خدا نے مجھے خبر دی ہے کہ میں تیری جماعت کے لئے تیری جماعت سے ایک شخص کو قائم کروں گا۔ اور اُس کو اپنے قریب اور وحی سے مضبوط کروں گا۔ اور اُس کے ذریعہ سے حق تیری کرے گا اور بہت سے لوگ تجھ کی کوتاہی کریں گے۔ سو اُن دنوں کے منتظر رہو۔ اور تمہیں یاد رہے کہ ہر ایک کی شناخت اُس کے وقت میں ہوتی ہے۔ اور اُن ازلہ وقت ممکن ہے کہ وہ معمولی انسان دکھائی دے یا پسند دھوکہ دینے والے خیالات کی وجہ سے قابلِ اعتراض نہ ہو۔ جیسا کہ قبل از وقت ایک کامل انسان بننے

رکتے ہیں تو حید کی طرف کھینچے۔ اور اپنے بندوں کو دین و احد پر جمع کرے یہی  
خدا تعالیٰ کا مقصد ہے جس کے لئے میں دُنیا میں بھیجا گیا۔ سو تم اس مقصد کی  
پیروی کرو مگر نرمی اور اخلاق اور دُعاؤں پر زور دینے سے۔ اور جب تک کوئی خدا  
سے رُوح القدس پاک کھڑا نہ ہو سب میرے بعد مل کر کام کرو +

اور چاہیے کہ تم بھی ہمدردی اور اپنے نفسوں کے پاک کرنے سے رُوح القدس  
سے حصہ لو۔ کہ بجز رُوح القدس کے حقیقی تقویٰ حاصل نہیں ہو سکتی۔ اور نفسانی  
جذبات کو بچھڑا کر خدا کی رضا کے لئے وہ راہ اختیار کرو جو اُس سے زیادہ  
کوئی راہ تنگ نہ ہو۔ دُنیا کی لذتوں پر فریفتہ مت ہو کہ وہ خدا سے جدا کرتی ہیں۔  
اور خدا کے لئے تلخی کی زندگی اختیار کرو۔ درد جس سے خدا راضی ہو اُس لذت سے  
بہتر ہے جس سے خدا ناراض ہو جائے۔ اور وہ شکست جس سے خدا راضی ہو اُس  
فتح سے بہتر ہے جو موجب غضب الہی ہو۔ اُس محبت کو چھوڑ دو جو خدا کے غضب  
کے قریب کرے۔ اگر تم صاف دل ہو کر اُس کی طرف آ جاؤ تو ہر ایک راہ میں وہ  
تمہاری مدد کرے گا اور کوئی دشمن تمہیں نقصان نہیں پہنچا سکے گا +

خدا کی رضا کو تم کسی طرح پابی نہیں سکتے جب تک تم اپنی رضا چھوڑ کر۔ اپنی  
لذات چھوڑ کر۔ اپنی عزت چھوڑ کر۔ اپنا مال چھوڑ کر۔ اپنی جان چھوڑ کر اُس کی راہ  
میں وہ تلخی نہ اُٹھاؤ جو موت کا نظارہ تمہارے سامنے پیش کرتی ہے لیکن اگر تم تلخی  
اُٹھا لو گے تو ایک پیارے بچے کی طرح خدا کی گود میں آ جاؤ گے۔ اور تم اُن استبازوں  
کے وارث کئے جاؤ گے جو تم سے پہلے گزر چکے ہیں۔ اور ہر ایک نعمت کے دروازے

تم پر کھولے جائیں گے لیکن تھوڑے ہیں جو ایسے ہیں \*

خدا نے مجھے مخاطب کر کے فرمایا کہ تقویٰ ایک ایسا درخت ہے جس کو دل میں لگانا چاہیے۔ وہی پانی جس سے تقویٰ پرورش پاتی ہے۔ تمام باغ کو سیراب کر دیتا ہے۔ تقویٰ ایک ایسی جڑ ہے کہ اگر وہ نہیں تو سب کچھ بیچ ہے۔ اذکار وہ باقی ہے تو سب کچھ باقی ہے۔ انسان کو اس فضولی سے کیا فائدہ جو زبان سے خدا طلبی کا دعویٰ کرتا ہے لیکن قدم صدق نہیں رکھتا۔

دیکھو میں نہیں سچ چاہتا ہوں کہ وہ آدمی ہلاک شدہ ہے جو دین کے ساتھ کچھ دنیا کی ملوثی رکھتا ہے۔ اور اس نفس سے جہنم بہت قریب ہے جس کے تمام ارادے خدا کے لئے نہیں ہیں۔ بلکہ کچھ خدا کے لئے اور کچھ دنیا کے لئے۔ پس اگر تم دنیا کی ایک ذرہ بھی ملوثی اپنے اغراض میں رکھتے ہو تو تمہاری تمام عبادتیں عبث ہیں۔ اس صورت میں تم خدا کی پیروی نہیں کرتے بلکہ شیطان کی پیروی کرتے ہو۔ تم ہرگز توقع نہ کرو کہ ایسی حالت میں خدا تمہاری مدد کرے گا بلکہ تم اس حالت میں زمین کے کیڑے ہو۔ اور تھوڑے ہی دنوں تک تم اس طرح ہلاک ہو جاؤ گے جس طرح کہ کیڑے ہلاک ہوتے ہیں۔ اور تم میں خدا نہیں ہوگا۔ بلکہ تمہیں ہلاک کر کے خدا خوش ہوگا۔ لیکن اگر تم اپنے نفس سے درحقیقت مر جاؤ گے تب تم خدا میں ظاہر ہو جاؤ گے۔ اور خدا تمہارے ساتھ ہوگا۔ اور وہ گھر بابرکت ہوگا جس میں تم رہتے ہو گے۔ اور ان دیواروں پر خدا کی رحمت نازل ہوگی جو تمہارے گھر کی دیواریں ہیں۔ اور وہ شہر بابرکت ہوگا جہاں جیسا آدمی رہتا ہوگا۔ اگر تمہاری زندگی اور تمہاری موت اور تمہاری ہر ایک حرکت اور تمہاری نرمی اور گرمی محض خدا کے لئے ہو جائے گی۔

اور ہر ایک تلخی اور مصیبت کے وقت تم خدا کا امتحان نہیں کرو گے اور تسلی کو نہیں توڑو گے بلکہ آگے قدم بڑھاؤ گے۔ تو میں سچ سچ کہتا ہوں کہ تم خدا کی ایک خاص قوم ہو جاؤ گے۔ تم بھی انسان ہو جیسا کہ میں انسان ہوں۔ اور وہی میرا خدا مثلاً را خدا ہے۔ میں اپنی پاک قوتوں کو ضائع مت کرو۔ اگر تم پورے طور پر خدا کی طرف جھکو گے۔ تو دیکھو میں خدا کی منشاء کے موافق نہیں کہتا ہوں کہ تم خدا کی ایک قوم برگزیدہ ہو جاؤ گے۔ خدا کی عظمت اپنے دلوں میں بٹھاؤ اور اُس کی توحید کا اقرار نہ صرف زبان سے بلکہ علی طور پر کرو۔ تا خدا بھی عملی طور پر اپنا لطف و احسان تم پر ظاہر کرے۔ کینہ دہی سے پرہیز کرو۔ اور بنی نوع سے سچی ہمدردی کے ساتھ پیش آؤ۔ ہر ایک راہ نیکی کی اختیاء کرو۔ نہ معلوم کس راہ سے تم قبول کئے جاؤ۔

میں خوشخبری ہو کہ قرب پانے کا میدان خالی ہے۔ ہر ایک قوم دُنیا سے پیار کر رہی ہے۔ اور وہ بات جس سے خدا راضی ہو۔ اُس کی طرف دُنیا کو توجہ نہیں۔ وہ لوگ جو پورے زور سے اس دروازہ میں داخل ہونا چاہتے ہیں اُن کے لئے موقعہ ہے کہ اپنے جو ہر دکھلائیں۔ اور خدا سے خاص انعام پائیں۔

یہ مت خیال کرو کہ خدا نہیں ضائع کر دے گا۔ تم خدا کے ہاتھ کا ایک بیج ہو جو زمین میں بویا گیا۔ خدا فرماتا ہے کہ یہ بیج بڑھے گا اور پھولے گا۔ اور ہر ایک طرف سے اس کی شاخیں نکلیں گی۔ اور ایک بڑا درخت ہو جائیگا جس مبارک وہ جو خدا کی بات پر ایمان رکھے اور درمیان میں آنے والے

ابتلاؤں سے نہ ڈرے۔ کیونکہ ابتلاؤں کا آنا بھی ضروری ہے تا خدا تمہاری آزمائش کرے کہ کون اپنے دعویٰ بیعت میں صادق اور کون کاذب ہے۔ وہ جو کسی ابتلا سے لغزش کھائے گا وہ کچھ بھی خدا کا نقصان نہیں کرے گا۔ اور بدبختی اُس کو جہنم تک پہنچائے گی۔ اگر وہ پیدا نہ ہوتا تو اُس کے لئے اچھا تھا۔ مگر وہ سب لوگ جو اخیر تک صبر کریں گے۔ اور اُن پر مصائب کے زلزلے آئیں گے اور حوادث کی آندھیاں چلیں گی اور قومیں ہنسی اور ٹھٹھا کریں گی۔ اور دُنیا اُن سے سخت کراہت کے ساتھ پیش آئے گی۔ وہ آخر فتحیاب ہوں گے۔ اور برکتوں کے دروازے اُن پر کھولے جائیں گے۔

خدا نے مجھے مخاطب کر کے فرمایا کہ میں اپنی جماعت کو اطلاع دوں کہ جو لوگ ایمان لائے۔ ایسا ایمان جو اُس کے ساتھ دُنیا کی ملوثی نہیں اور وہ ایمان نفاق یا بُزدلی سے آلودہ نہیں۔ اور وہ ایمان اطاعت کے کسی درجہ سے محروم نہیں۔ ایسے لوگ خدا کے پسندیدہ لوگ ہیں۔ اور خدا فرماتا ہے کہ وہی ہیں جن کا قدم صدق کا قدم ہے۔

اے سُننے والو سُنو! کہ خدا تم سے کیا چاہتا ہے۔ بس یہی کہ تم اُسی کے ہو جاؤ۔ اُس کے ساتھ کسی کو بھی شریک نہ کرو۔ نہ آسمان میں نہ زمین میں۔ ہمارا خدا وہ خدا ہے جو اب بھی زندہ ہے جیسا کہ پہلے زندہ تھا۔ اور اب بھی وہ بولتا ہے جیسا کہ وہ پہلے بولتا تھا۔ اور اب بھی وہ سنتا ہے جیسا کہ پہلے سنتا تھا۔ یہ خیال غامض ہے کہ اس زمانہ میں وہ سنتا تو ہے مگر بولتا نہیں بلکہ وہ سنتا ہے اور بولتا بھی ہے۔ اس کی تمام صفات ازلِ ابدی ہیں کوئی

صفت بھی معتدل نہیں اور نہ کبھی ہوگی۔ وہ وہی واحد لا شریک ہے جس کا کوئی  
 بیٹا نہیں اور جس کی کوئی بیوی نہیں۔ وہ وہی بے مثل ہے جس کا کوئی ثانی نہیں  
 اور جسکی طرح کوئی فرد کسی خاص صفت سے مخصوص نہیں اور جس کا کوئی ہمتا  
 نہیں۔ جس کا کوئی ہم صفات نہیں اور جس کی کوئی طاقت کم نہیں۔ وہ قریب  
 ہے باوجود دور ہونے کے اور دور ہے باوجود نزدیک ہونے کے۔ وہ مثل  
 کے طور پر اہل کشف پر اپنے تئیں ظاہر کر سکتا ہے مگر اُس کے لئے نہ کوئی جسم  
 ہے اور نہ کوئی شکل ہے۔ اور وہ سب سے اوپر ہے مگر نہیں کہہ سکتے کہ اس  
 کے نیچے کوئی اور بھی ہے۔ اور وہ عرش پر ہے مگر نہیں کہہ سکتے کہ زمین پر نہیں۔  
 وہ جمع ہے تمام صفات کا ملکہ کا۔ اور مظہر ہے تمام محامد حقہ کا۔ اور سرچشمہ  
 تمام خوبیوں کا۔ اور جامع ہے تمام طاقتوں کا۔ اور مبدی ہے تمام فیضوں کا۔  
 اور مرجع ہے ہر ایک شے کا۔ اور مالک ہے ہر ایک ملک کا۔ اور مقصد ہے  
 ہر ایک کمال سے۔ اور منزہ ہے ہر ایک عیب اور ضعف سے۔ اور مخصوص ہے  
 اِس امر میں کہ زمین والے اور آسمان والے ایسی عبادت کریں اور اُس کے آگے کوئی بات  
 بھی اُن ہونی نہیں۔ اور تمام رُوح اور اُن کی طاقتیں اور تمام ذرات اور اُن  
 کی طاقتیں اُسی کی پیدائش ہیں۔ اُس کے بغیر کوئی چیز ظاہر نہیں ہوتی۔ وہ اپنی  
 طاقتوں اور اپنی قدرتوں اور اپنے نشانوں سے اپنے تئیں آپ ظاہر کرتا ہے۔  
 اور اُس کو اُسی کے ذریعہ سے ہم پا سکتے ہیں۔ اور وہ راستبازوں پر ہمیشہ اپنا  
 وجود ظاہر کرتا رہتا ہے۔ اور اپنی قدرتیں اُن کو دکھاتا ہے۔ اُسی سے وہ تخت  
 کیا جاتا اور اُسی سے اُس کی پسندیدہ راہ بنناخت کی جاتی ہے ۛ

وہ دیکھتا ہے بغیر جسمانی آنکھوں کے اور سُنتا ہے بغیر جسمانی کانوں کے اور بولتا  
 ہے بغیر جسمانی زبان کے۔ اسی طرح نبیؐ سے ہستی کرنا اُس کا کام ہے۔ جیسا کہ عظم  
 دیکھتے ہو کہ خواب کے نظارہ میں بغیر کسی مادہ کے ایک عالم پیدا کر دیتا ہے۔  
 اور ہر ایک فانی اور معدوم کو موجود دکھلا دیتا ہے۔ پس اسی طرح اُس کی  
 تمام قُدرتیں ہیں۔ نادان ہے وہ جو اُس کی قُدرتوں سے انکار کرے۔ لہذا  
 ہے وہ جو اُس کی عیق طاقوتوں سے بے خبر ہے۔ وہ سب کچھ کرتا ہے اور  
 کر سکتا ہے بغیر اُن اُمور کے جو اُس کی شان کے مخالف ہیں۔ یا اُس کے  
 مواہید کے برخلاف ہیں۔ اور وہ واحد ہے اپنی ذات میں اور صفات  
 میں اور افعال میں اور قُدرتوں میں۔ اور اُس تک پہنچنے کے لئے تمام  
 دروازے بند ہیں مگر ایک دروازہ جو فرقان مجید نے کھولا ہے اور  
 تمام نبوتیں اور تمام کتبیں جو پہلے گزر چکیں اُن کی الگ طور پر پیروی  
 کی حاجت نہیں رہی۔ کیونکہ نبوت محمدؐ اُن سب پر مشتمل اور  
 حاوی ہے۔ اور بحر اُس کے سب راہیں بند ہیں۔ تمام سچائیوں  
 جو خدا تک پہنچاتی ہیں اُسی کے اندر ہیں۔ نہ اُس کے بعد کوئی  
 نئی سچائی آئیگی اور نہ اُس سے پہلے کوئی ایسی سچائی تھی جو اس  
 میں موجود نہیں۔ اس لئے اِس نبوت پر تمام نبوتوں کا خاتمہ ہے  
 اور ہونا چاہیے تھا۔ کیونکہ یہ چیز کے لئے ایک آغاز ہے اس کیلئے ایک  
 انجام بھی ہے۔ لیکن یہ نبوت محمدؐ اپنی ذاتی فیض رسانی سے قاصر نہیں بلکہ سب



طریق سے پہنچا دیتی ہے۔ اور اس کی پیروی سے خدا تعالیٰ کی محبت اور اس کے  
 مکالمہ مخاطبہ کا اس سے بڑھ کر انعام مل سکتا ہے جو پہلے ملتا تھا مگر اس کا  
 کامل پیرو صرف نبی نہیں کہلا سکتا کیونکہ نبوت کا ملہ نامہ محمدیہ کی آجلیں ہنک  
 ہے۔ ہاں امتی اور نبی دونوں لفظ اجتماعی حالت میں اس پر صادق آسکتے ہیں۔  
 کیونکہ اس میں نبوت نامہ کا ملہ محمدیہ کی ہنکنسیں بلکہ اس نبوت کی چمک اس  
 فیضان سے زیادہ تر ظاہر ہوتی ہے۔ اور جبکہ وہ مکالمہ مخاطبہ اپنی کیفیت اور  
 کیفیت کی رو سے کمال درجہ تک پہنچ جائے۔ اور اس میں کوئی ممانعت اور کمی  
 باقی نہ ہو اور کھلے طور پر امور غیبیہ پر مشتمل ہو تو وہی دوسرے لفظوں میں نبوت  
 کے نام سے موسوم ہوتا ہے جس پر تمام نبیوں کا اتفاق ہے۔ پس یہ ممکن نہ  
 تھا کہ وہ قوم جس کے لئے فرمایا گیا کہ كُنْتُمْ خَيْرَ اُمَّةٍ اُخْرِجَتْ لِلْعَالَمِينَ  
 اور جن کے لئے دُعا سکھائی گئی کہ اِهْدِنَا الصِّرَاطَ الْمُسْتَقِيمَ۔ صِرَاطَ  
 الَّذِيْنَ اَنْعَمْتَ عَلَيْهِمْ اُن کے تمام افراد اس مرتبہ عالیہ سے محروم ہوتے  
 اور کوئی ایک فرد بھی اس مرتبہ کو نہ پاتا۔ اور ایسی صورت میں صرف یہی خرابی نہیں  
 تھی کہ اُمت محمدیہ ناقص اور ناتمام رہتی اور سب کے سب اندھوں کی طرح  
 رہتے۔ بلکہ یہ بھی نقص تھا کہ آنحضرت صلی اللہ علیہ وسلم کی قوت فیضان  
 پر داغ لگتا تھا اور آپ کی قوت قدسیہ ناقص ٹھہرتی تھی۔ اور ساتھ اس  
 کے وہ دُعا جس کا پانچ وقت نماز میں پڑھنا مستحب کیا گیا تھا اُس کا سکھانا

تھو باوجود اس کے یہ خوب یاد رکھنا چاہیے کہ نبوت تشریفی کا دروازہ بعد آنحضرت صلی اللہ علیہ

بھی عبث ٹھہرتا تھا۔ مگر اس کے دوسری طرف یہ خرابی بھی تھی کہ اگر یہ کمال کسی فرد اُمت کو براہِ راست بغیر پیروی نورِ نبوتِ محمدیہ کے مل سکتا تو ختمِ نبوت کے معنی باطل ہوتے تھے۔ پس ان دونوں خرابیوں سے محفوظ رکھنے کے لئے خدا تعالیٰ نے مکالمہِ علیہ کلامہ تامہ مطہرہ مقدسہ کا شرف ایسے بعض افراد کو عطا کیا جو فنا فی الرسول کی حالت تک اتم درجہ تکلیف پس گئے اور کوئی حجاب درمیان نہ رہا۔ اور اُمتی ہونے کا مفہوم اور پیروی کے معنی اتم اور اکمل درجہ پر اُن میں پائے گئے۔ ایسے طور پر کہ اُن کا وجود اپنا وجود نہ رہا۔ بلکہ اُن کے محویت کے آئینہ میں آنحضرت صلی اللہ علیہ وسلم کا وجود منعکس ہو گیا۔ اور دوسری طرف اتم اور اکمل طور پر مکالمہ مخاطبہ الہیہ نبیوں کی طرح اُنکو نصیب ہوا ۛ

پس اس طرح پر بعض افراد نے باوجود اُمتی ہونے کے نبی ہونے کا خطاب پایا۔ کیونکہ ایسی صورت کی نبوتِ نبوتِ محمدیہ سے الگ نہیں۔ بلکہ اگر غور سے دیکھو تو خود وہ نبوتِ محمدیہ ہی ہے جو ایک پیرایہِ جدید میں جلوہ گر ہوئی۔ یہی معنی اُس فقرہ کے ہیں جو آنحضرت صلی اللہ علیہ وسلم نے مسیح موعود کے حق میں فرمایا کہ نَبِیُّ اللّٰہِ۔ وَ اَمَّا مَکُم مِّنْکُمْ یعنی وہ نبی بھی ہے اور اُمتی بھی ہے۔ ورنہ غیر کو اس جگہ قدم رکھنے کی جگہ نہیں۔ مبارک وہ جو اس نکتہ کو سمجھے تاہلاک ہونے سے بچ جائے ۛ

تَفْصِیْلًا و سَلَامًا ہر کمال مسدود ہے اور قرآن مجید کے ہر ایک کوئی کتاب نہیں جو نئے احکام سکھائے یا قرآن شریف کا حکم منہ کرے یا اُس کی پیروی معطل کرے۔ بلکہ اُس کا عمل دنیا میں ناکارہ منہ

عیسیٰ علیہ السلام کو خُدا نے وفات دیدی۔ جیسا کہ خُدا تعالیٰ کی صاف اور صریح آیت فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ۔ اس پر شاہد ہے جس کے معنی آیات متعلقہ کے ساتھ یہ ہیں کہ خُدا قیامت کو عیسیٰؑ سے پوچھے گا۔ کہ کیا تُو نے ہی اپنی اُمّت کو یہ تعلیم دی تھی کہ مجھے اور میری ماں کو خُدا کر کے مانو؟ تو وہ جواب دیں گے کہ جب تک میں اُن میں تھا تو اُن پر شاہد تھا اور اُن کا نگہبان تھا۔ اور جب تُو نے مجھے وفات دیدی تو پھر مجھے کیا علم تھا کہ میرے بعد وہ کس ضلالت میں مبتلا ہوئے؟

اب اگر کوئی چاہے تو آیت فَلَمَّا تَوَفَّيْتَنِي کے یہ معنی کرے۔ کہ جب تُو نے مجھے وفات دیدی۔ اور چاہے تو اپنی ناحق کی ہند سے با نہ آکر یہ معنی کرے کہ جب تُو نے مع جسم عنصری مجھے آسمان پر اُٹھالیا۔ بہر حال اس آیت سے یہ ثابت ہوتا ہے کہ حضرت عیسیٰؑ دوبارہ دنیا میں نہیں آئیں گے۔ کیونکہ اگر وہ قیامت سے پہلے دوبارہ دنیا میں آئے ہوتے۔ اور صلیب توڑی ہوتی۔ تو اس صورت میں ممکن نہیں کہ عیسیٰؑ جو خُدا کا نبی تھا ایسا صریح جھوٹ خُدا تعالیٰ کے رُوبرو قیامت کے دن بولے گا۔ کہ مجھے کچھ بھی خبر نہیں کہ میرے بعد میری اُمّت نے یہ فاسد عقیدہ اختیار کیا کہ مجھے اور میری ماں کو خُدا قرار دیدیا۔ کیا وہ شخص جو دوبارہ دنیا میں آوے اور چالیس برس دنیا میں رہے اور عیسائیوں سے لڑائی کرے۔ وہ بنی کہلا کر ایسا مکروہ مجھوٹ بول سکتا ہے کہ مجھے کچھ بھی خبر

نہیں۔ پس جبکہ یہ آیت حضرت عیسیٰ کو دوبارہ آنے سے روکتی ہے ورنہ وہ دروغ گو ٹھہرتے ہیں۔ تو اگر وہ مع جسم عنصری آسمان پر ہیں۔ اور جب تصریح اس آیت کے قیامت کے دن تک زمین پر نہیں اتریں گے۔ تو کیا وہ آسمان پر ہی مریں گے اور آسمان میں ہی اُن کی قبر ہوگی؟ لیکن آسمان پر مرنے کی آیت **فِيهَا تَمُوتُ نَفْسٌ** کے برخلاف ہے۔ پس اس سے تو یہی ثابت ہوا کہ وہ آسمان پر مع جسم عنصری نہیں گئے۔ بلکہ مر گئے۔ اور جس حالت میں کتاب اللہ نے کمال تصریح سے یہ فیصلہ کر دیا تو پھر کتاب اللہ کی کلفت کرنا اگر معصیت نہیں تو اور کیا ہے؟

اگر میں نہ آیا ہوتا تو محض اجتہادی غلطی قابل عفو تھی۔ لیکن جب میں خدا کی طرف سے آگیا اور سترح اور سچے معنی قرآن شریف کے کھل گئے تو پھر بھی غلطی کو نہ چھوڑنا ایمان داری کا شیوہ نہیں۔ میرے لئے خدا کے نشان آسمان پر بھی ظاہر ہوئے اور زمین پر بھی۔ اور صدی کا بھی قریباً چوتھا حصہ گزر گیا۔ اور ہزار ہا نشان ظہور میں آگئے۔ اور دنیا کی عمر سے ساتواں ہزار شروع ہو گیا۔ تو پھر اب بھی حق کو قبول نہ کرنا یہ کس قسم کی سخت دلی ہے؟

دیکھو! میں بلند آواز سے کہتا ہوں کہ خدا کے نشان ابھی ختم نہیں ہوئے۔ اُس پہلے زلزلے کے نشان کے بعد جو ۴۔ اپریل ۱۹۵۵ء میں ظہور میں آیا۔ جس کی ایک مدت پہلے خبر دی گئی تھی۔ پھر خدا نے مجھے خبر دی۔ کہ بہار کے زمانہ میں ایک اور سخت زلزلہ آنے والا ہے۔ وہ بہار کے دن ہوئے۔

اخیر کے دن۔ جیسا کہ الفاظ وحی الہی یہ ہیں۔ پھر ہمارا فی خدا کی بابت پھر لوہی  
 ہوئی۔ چونکہ پہلا زلزلہ بھی ہمارے ایام میں تھا اس لئے خدا نے خبر دی کہ  
 وہ دوسرا زلزلہ بھی ہمارے ہی آئے گا۔ اور چونکہ آخر جنوری میں بعض درختوں  
 کا پتہ نکلنا شروع ہو جاتا ہے اس لئے اسی مہینہ سے خوف کے دن شروع  
 ہونگے اور غالباً مئی کے اخیر تک وہ دن نہیں گئے۔

اور خدا نے فرمایا زَلْزَلَةُ السَّاعَةِ۔ یعنی وہ زلزلہ قیامت کا نمونہ ہوگا  
 اور پھر فرمایا لَكَ نُرٌّ اَيَّاسٍ وَنَهْلٌ مِّمَّا يَحْمَرُّونَ۔ یعنی تیرے  
 لئے ہم نشان دکھائیں گے اور جو عمارتیں بناتے جائیں گے ہم اُن کو گراتے جائیں گے۔  
 اور پھر فرمایا۔ بھونچال آیا اور شدت سے آیا۔ زمین تہ و بالا کر دی۔ یعنی ایک  
 سخت زلزلہ آئیگا اور زمین کو یعنی زمین کے بعض حصوں کو زیر و زبر کر دیگا جیسا کہ  
 لوط کے زمانہ میں ہوا۔ اور پھر فرمایا اِنْجِ مَعَ الْاَفْوَاجِ اَتِيكَ بَعْتَةٌ۔ یعنی  
 میں پوشیدہ طور پر فوجوں کے ساتھ آؤں گا اُس دن کی کسی کو بھی خبر نہیں ہوگی جیسا  
 کہ لوط کی بستی جب تک زیر و زبر نہیں کی گئی کسی کو خبر نہ تھی اور سب کھاتے پینے اور  
 عیش کرتے تھے کہ ناگہانی طور پر زمین اُلٹائی گئی۔ پس خدا فرماتا ہے کہ اس جگہ بھی  
 ایسا ہی ہوگا کیونکہ گناہ حد سے بڑھ گیا۔ اور انسان حد سے زیادہ دُنیا سے بہار کر رہے

ہوئے۔ مجھے معلوم نہیں کہ ہمارے دلوں سے کون سی باتیں نکلیں گی جو اس جگہ کے گزرنے کے بعد ان لوگوں میں سے کسی کو  
 پر اس گونگی کا ظہور ہو سکے جو ہمارا وقت ہوگا بہر حال خدا تعالیٰ کے کلام سے معلوم ہوتا ہے کہ وہ ہمارے دن ہوں گے خواہ  
 کوئی بار ہو مگر خدا کی ایسی شے کی طرح آئیگا جو رات کو پوشیدہ طور پر آتا ہے۔ یہی خدا نے مجھے فرمایا ہے۔ منہ

میں ایک خدا کی وحی اس بار سے ہی ہے۔ تیرے لئے یہ زمانہ ہے۔

ہیں اور خدا کی راہ اختیار کی نظر سے دیکھی جاتی ہے۔ اور پھر فرمایا۔ زندہ کیوں کا خاتمہ۔ اور پھر مجھے مخاطب کر کے فرمایا۔ قَالَ رَبُّكَ إِنَّكَ نَازِلٌ مِّنَ السَّمَاءِ مَا يُرِيكَ رَحْمَةً مِّنَّا وَكَانَ أَمْرًا مَّقْضِيًّا۔ یعنی تیرا رب کہتا ہے کہ ایک امر آسمان سے اتر گیا جس سے تو خوش ہو جاؤ گے۔ یہ ہماری طرف سے رحمت ہے اور یہ فیصلہ شدہ بات ہے جو ابتدا سے مقدر تھی اور ضرور ہے کہ آسمان اس امر کے نازل کرنے سے رُکا ہے جب تک کہ یہ پیشگوئی قوموں میں شائع ہو جائے۔ کون ہے جو ہماری باتوں پر ایمان لائے پھر اس کے کہ خوش قسمت ہو ۛ

یاد رہے کہ یہ اعلان تشویش کے پھیلانے کے لئے نہیں بلکہ آئندہ تشویش کی پیش بندی کے لئے ہے تاکہ کوئی بے خبری میں ہلاک نہ ہو۔ ہر ایک امر نیت سے آہستہ ہے پس ہماری نیت دکھ دینے کی نہیں بلکہ دکھ سے بچانے کی نیت ہے۔ وہ لوگ جو توبہ کرتے ہیں خدا کے عذاب سے بچائے جائیں گے مگر وہ بد قسمت جو توبہ نہیں کرتا اور ٹھٹھے کی مجلسوں کو نہیں چھوڑتا اور بدکاری اور گناہ سے باز نہیں آتا اس کی ہلاکت کے دن نزدیک ہیں کیونکہ اسکی شوخی خدا کی نظر میں قابل غضب ہے ۛ

اسی لئے کہ ایک امر اور قابل تذکرہ ہے کہ جیسا کہ میں پہلے بیان کر چکا ہوں کہ خدا نے مجھے میری وفات سے اطلاع دی ہے اور مجھے مخاطب کر کے میری زندگی کی نسبت فرمایا کہ بہت

تھوڑے دن رہ گئے ہیں۔ اور فرمایا کہ تمام حوادث اور عجائبات قدرت دکھلانے کے بعد تمہارا حادثہ آئیں گا۔ یہ اس بات کی طرف اشارہ ہے کہ ضرور ہے کہ میری وفات سے پہلے دنیا پر کچھ حوادث پڑیں اور کچھ عجائبات قدرت ظاہر ہوں تا دنیا ایک انقلاب کے لئے تیار ہو جائے اور اس انقلاب کے بعد میری وفات ہو۔ اور مجھے ایک جگہ دکھلا دی گئی۔

کہ یہ تیری قبر کی جگہ ہوگی۔ ایک فرشتہ میں نے دیکھا کہ وہ زمین کو ناپ رہا ہے۔ تب  
 ایک مقام پر اس نے پہنچ کر مجھے کہا کہ یہ تیری قبر کی جگہ ہے۔ پھر ایک جگہ مجھے ایک قبر  
 دکھلائی گئی کہ وہ چاندی سے زیادہ چمکتی تھی اور اس کی تمام مٹی چاندی کی تھی۔ تب مجھے  
 کہا گیا کہ یہ تیری قبر ہے۔ اور ایک جگہ مجھے دکھلائی گئی اور اس کا نام بہشتی مقبرہ رکھا گیا۔  
 اور ظاہر کیا گیا کہ وہ ان برگزیدہ جماعت کے لوگوں کی قبریں ہیں جو بہشتی میں۔ تب  
 ہمیشہ مجھے یہ فکر رہی کہ جماعت کے لئے ایک قطعہ زمین قبرستان کی غرض سے خرید جائے  
 لیکن چونکہ موقعہ کی عمدہ زمینیں بہت قیمت سے ملتی تھیں اس لئے یہ غرض مدت دراز  
 تک معرض التوا میں رہی۔ اب انور مولوی عبدالکریم صاحب مرحوم کی وفات کے بعد  
 جبکہ میری وفات کی نسبت بھی متواتر وحی الہی ہوئی۔ میں نے مناسب سمجھا کہ قبرستان  
 کا جلدی انتظام کیا جائے۔ اس لئے میں نے اپنی ملکیت کی زمین جو ہمارے باغ کے  
 قریب ہے جس کی قیمت ہزار روپیہ سے کم نہیں اس کام کے لئے تجویز کی۔ اور میں دعا کرتا  
 ہوں کہ خدا اس میں پرکت دے اور اسی کو بہشتی مقبرہ بنا دے! اور یہ اس جماعت کے  
 پاک دل لوگوں کی خواہش ہو۔ جنہوں نے درحقیقت دین کو دنیا پر مقدم کر لیا اور دنیا کی  
 محبت چھوڑ دی اور خدا کے لئے ہو گئے اور پاک تبدیلی اپنے اندر پیدا کر لی اور رسول اللہ  
 صلی اللہ علیہ وسلم کے اصحاب کی طرح وفاداری اور صدق کا نمونہ دکھلایا۔ (امین یا رب العالمین)  
 پھر میں دعا کرتا ہوں کہ اے میرے قادر خدا! اس زمین کو میری جماعت میں سے  
 اُن پاک دلوں کی قبریں بنا جو فی الواقع تیرے لئے ہو چکے اور دنیا کی اغراض کی بلوئی ان  
 کے کاروبار میں نہیں۔ (امین یا رب العالمین)

پھر میں تیسری دفعہ دعا کرتا ہوں کہ اے میرے قادر کریم! اے خدا! غفور و رحیم!

تو صرف اُن لوگوں کو اس جگہ قیروں کی جگہ نے جو تیرے اس فرستادہ پر سچا ایمان رکھتے ہیں اور کوئی نفاق اور غرض نفسانی اور بدظنی اپنے اندر نہیں رکھتے۔ اور جیسا کہ حق ایمان اور اطاعت کا ہے بجالاتے ہیں۔ اور تیرے لئے اور تیری راہ میں اپنے دلوں میں جان فدا کر چکے ہیں جن سے تو راضی ہے اور جن کو تو جانتا ہے کہ وہ کبھی تیری محبت میں کھوئے گئے اور تیرے فرستادہ سے وفاداری اور پورے ادب اور انشراحِ ایمان کے ساتھ محبت اور جانفشانی کا تعلق رکھتے ہیں۔ اٰمِنْ يٰ اَرَبَ الْعٰلَمِيْنَ \*

اور چونکہ اس قبرستان کے لئے بڑی بھاری بشتائیں مجھے ملی ہیں اور نہ صرف خدا نے یہ فرمایا کہ یہ مقبرہ ہشتی ہے بلکہ یہ بھی فرمایا کہ اُنْزِلَ فِيْهَا كُلُّ رَحْمَةٍ مِّمَّنْ ہر ایک قسم کی رحمت اس قبرستان میں اتاری گئی ہے۔ اور کسی قسم کی رحمت نہیں جو اس قبرستان والوں کو اس سے حصہ نہیں۔ اس لئے خالنے میرا دل اپنی وحی خفی سے اس طرف

۴ بظنی ایک محنت ہلا ہے جو ایمان کو ایسی جگہ قرار دیتی ہے جیسا کہ آتش سوزاں خس و فاشاک کو۔ اور وہ جو خدا کے رسولوں پر بظنی کرتا ہے۔ خدا اس کا خود دشمن ہو جاتا ہے اور اس کی جگہ کے لئے کھڑا ہو جاتا ہے۔ اور وہ اپنے برگزیدوں کے لئے اس قدر غیرت رکھتا ہے جو کسی مسکین غیرتیں پائی جاتی ہیں۔ میرے پر جب لوح کے علمے ہوئے تو وہی خدا کی غیرت مجھے لئے افرودہ ہوئی جیسا کہ اس نے فرمایا اِنِّیْ مَعَ الرَّسُوْلِ اَفُوْءٌ وَّ اَلْوَدَّیْسُ یُؤْمِرُ وَاَعْطٰیكَ مَا یَدُوْرُ لَكَ وَرَجِعَ فِی السَّجْدَةِ فِی الدِّیْنِ ثُمَّ سَمِعُوْهُ۔ وَكَذٰلِکَ نُرِیْ اٰیٰتِیْ وَیُحَدِّثُ مَا یَعْمُرُوْنَ۔ وَقَالُوْا اَنْعَمَلْ فِیْہَا مِنْ یَّغْنِیْدُہِمَا۔ قَالَ اِنِّیْ اَعْمَلُ مَا لَا تَعْمَلُوْنَ۔ اِنِّیْ مُہِیْءٌ مِّنْ اَرَا دَاہَا تَنْتَکَ۔ لَا تَخَفْ اِنِّیْ لَا یَخَافُ لَدٰی الْقُرْاٰنُ۔ اِنِّیْ اَمْرٌ اَللّٰہُ فَکَلَّا تَسْتَعِیْلُوْہُ۔ سَآءَ لِمَا عَاثَا السَّیِّئُوْنَ۔ یٰ اَحْمَدٰی اَنْتَ مُرَادٰی وَہِیْ۔ اَنْتَ مِیْنُ وَہِیْ اَنْتَ مُجِیْدٌ وَتَغْنِیْدٌ وَاَنْتَ مِیْنُ عَزَلٰہُ لَا یَعْلَمُهَا الْخَلْقُ۔ وَاَنْتَ وَجِہٌ فِیْ حَضْرَتِیْ۔ اَحْسَنْتَ لِنَفْسِیْ۔ لَآ اَعْصِیْتُ عِصْمَتَہُ وَکَلَّمْتُ اَحْسَبْتَ اَحْسَبْتَ۔ اِنَّکَ اَللّٰہُ عَلَّ کُلُّ شَیْءٍ۔ اَلْحَمْدُ لِلّٰہِ الَّذِیْ جَعَلَکَ السَّیِّحَ اِبْنَ مَرْسِیْمَ۔ لَا یُمْسَلُ مَا یَعْمَلُ وَہُمْ یُسْتَلُوْنَ۔ وَکَانَ وَعْدًا مَّحْفُوْلًا۔ یُعْصَلُکَ اَللّٰہُ مِنَ الْقَدَا وَیَسْطُوْا اِیْکَ مِنْ سَطَا۔ ذَلِکَ وَمَا عَصَاوُا کَانُوْا یَعْبُدُوْنَ۔ اَلِیْکَ اَللّٰہُ یُجَابِ عِبَادَہُ۔ یٰ اَحْمَدٰی اَلْوٰحِیُّ مَعَاہُ وَالطَّیْرُ۔ کَتَبَ اَللّٰہُ لَا غَیْبَ اَنَا وَرُسُلِیْ۔ وَہُمْ مِّنْ یَّکُوْمُ عَلَیْہِمْ سَیِّغِلُوْنَ اَعْطٰہُ مَعَ الَّذِیْنَ اَسْتَغَاوْا الَّذِیْنَ ہُمْ مُتَحِیْسِنُوْنَ۔ اِنَّ الَّذِیْنَ اَسْتَغَاوْا اَنْ لَّکُمْ قَدَمٌ حِذِّیْ عِنْدَ رَبِّیْمَ۔ سَلَامٌ عَلَیْکَ۔ اَرْبَابٌ رَّحِیْمٌ۔ وَامْتَدَادُ الْیَوْمِ اَیُّہَا الْمُجْرِمُوْنَ۔



ماں کیا کہ ایسے قبرستان کے لئے ایسے شرائط لگا دئے جائیں کہ وہی لوگ اس میں داخل ہو سکیں جو اپنے صدق اور کامل راستبازی کی وجہ سے ان شرائط کے پابند ہوں۔ سو وہ تین شرطیں ہیں اور سب کو بجالانا ہوگا :-

۱۔ اس قبرستان کی زمین موجودہ بطور چندہ کے میں نے اپنی طرف سے دی ہے لیکن اس احاطہ کی تکمیل کے لئے کسی قدر اور زمین خریدی جائیگی جس کی قیمت اندازاً ہزار روپیہ ہوگی اور اسکے خوشنما کرنے کے لئے کچھ درخت لگائے جائیں گے اور ایک کواں لگایا جائیگا۔ اور اس قبرستان سے شمالی طرف بست پانی ٹھہرا رہتا ہے جو گزرگاہ ہے۔ اس لئے وہاں ایک پل تیار کیا جائیگا اور ان متفرق مصارف کے لئے دو ہزار روپیہ درکار ہوگا۔ سو کل تین ہزار روپیہ ہوا جو اس تمام کام کی تکمیل کے لئے خرچ ہوگا۔ سو پہلی شرط یہ ہے کہ ہر ایک شخص جو اس قبرستان میں مدفون ہونا چاہتا ہے وہ اپنی حیثیت کے لحاظ سے ان مصارف کے لئے چندہ داخل کرے۔ اور یہ چندہ محض انہیں لوگوں سے طلب کیا گیا ہے نہ دوسروں سے۔ بالفضل یہ چندہ انہیں حکم مولوی نور الدین صاحب کے پاس آنا چاہیئے لیکن اگر خدا تعالیٰ نے چاہا تو یہ سلسلہ ہم سب کی موت کے بعد بھی جاری رہیگا۔ اس صورت میں ایک انجمن چاہیئے کہ ایسی آمدنی کا روپیہ جو وقتاً فوقتاً جمع ہوتا رہیگا۔ اعلان کلمہ اسلام اور اشاعت توحید میں جس طرح مناسب سمجھیں خرچ کریں \*

۲۔ دوسری شرط یہ ہے کہ تمام جماعت میں سے اس قبرستان میں وہی مدفون ہوگا جو یہ وصیت کرے جو اس کی موت کے بعد وہاں حصہ اس کے تمام ترکہ کا حسب ہدایت اس سلسلہ کے اشاعت اسلام اور تبلیغ احکام قرآن میں خرچ ہوگا۔ اور ہر ایک صادق کامل الایمان کو اختیار ہوگا کہ اپنی وصیت میں اس سے کچھ زیادہ لکھ دے لیکن اس سے کم نہیں ہوگا۔

اور یہ مالی آمدنی ایک بادیات اور اہل علم انجمن کے سپرد رہیگی۔ اور وہ باہمی مشورہ سے ترقی اسلام اور اشاعت علم قرآن و کتب دینیہ اور اس سلسلہ کے واعظوں کے لئے حسب ہدایت مذکورہ بالا خرچ کریں گے۔ اور خدا تعالیٰ کا وعدہ ہے کہ وہ اس سلسلہ کو ترقی دے گا۔ اس لئے امید کی جاتی ہے کہ اشاعت اسلام کے لئے ایسے مال بھی بہت اکٹھے ہو جائیں گے۔ اور ہر ایک امر جو مصالح اشاعت اسلام میں داخل ہے جس کی تفصیل کرنا قبل از وقت ہے۔ وہ تمام امور ان اموال سے انجام پذیر ہوں گے۔ اور جب ایک گروہ جو متکفل اس کام کا ہے فوت ہو جائیگا تو وہ لوگ جو ان کے جانشین ہوں گے ان کا بھی یہی فرض ہوگا کہ ان تمام خدمات کو حسب ہدایت سلسلہ احمدیہ بحال رکھیں۔ ان اموال میں سے ان یتیموں اور مسکینوں اور نو مسلموں کا بھی حق ہوگا جو کافی طور پر درجہ معاش نہیں رکھتے اور سلسلہ احمدیہ میں داخل ہیں۔ اور جائز ہوگا کہ ان اموال کو بطور تجارت کے ترقی دی جائے \*

یہ مت خیال کر دو کہ یہ صرف دُور از قیاس باتیں ہیں۔ بلکہ یہ اُس قادر کا ارادہ ہے جو زمین و آسمان کا بادشاہ ہے۔ مجھے اس بات کا غم نہیں کہ یہ اموال جمع کیونکر ہوں گے۔ اور ایسی جماعت کیونکر پیدا ہوگی جو ایمانداری کے جوش سے یہ مردانہ کام دکھائے؟ بلکہ مجھے یقین ہے کہ ہمارے زمانہ کے بعد وہ لوگ جن کے سپرد ایسے مال کئے جائیں وہ کثرت مال کو دیکھ کر ٹھوکر نہ کھاویں اور دنیا سے پیار نہ کریں۔ سو میں دعا کرتا ہوں کہ ایسے امین ہمیشہ اس سلسلہ کو ماتھے آتے رہیں جو خدا کے لئے کام کریں۔ ان جائز ہوگا کہ جن کا کچھ گزارہ نہ ہوا انکو بطور ہجرت اس میں سے دیا جائے \*

۳۔ تیسری شرط یہ ہے کہ اس قبرستان میں دفن ہونے والا مشقی اور محنت سے

پہنچ کر دفن کرنا۔ ہر ایک صاحب جو اُس کی کوئی بھی جائیداد نہیں اور کوئی مالی خدمت نہیں کر سکتا

۴۔ ہر ایک صاحب جو اُس کی کوئی بھی جائیداد نہیں اور کوئی مالی خدمت نہیں کر سکتا اگر یہ ثابت ہو کہ وہ دین کے لئے اپنی زندگی وقف رکھتا تھا اور صارف تھا تو وہ اس قبرستان میں دفن ہو سکتا ہے ۛ

## ہدایت

۱۔ ہر ایک صاحب جو حسب شرائط مذکورہ بالا کوئی وصیت کرنا چاہیں۔ تو انکی وصیت پر عمل درآمد ان کی موت کے بعد ہوگا لیکن وصیت کو لکھ کر اس سلسلہ کے اپن مفوض الخدمت کو سپرد کر دینا لازمی امر ہوگا۔ اور ایسا ہی چھاپ کر شائع کرنا بھی کیونکہ موت کے وقت اکثر وصایا کا لکھنا مشکل ہو جاتا ہے۔ اور چونکہ آسمانی نشانوں اور بلاؤں کے دن قریب ہیں۔ اس لئے خدا تعالیٰ کے نزدیک ایسے وقت میں وصیت لکھنے والا بہت درجہ رکھتا ہے۔ جو امن کی حالت میں وصیت لکھتا ہے اور اُس وصیت کے لکھنے میں جس کا مال دائمی ہو دینے والا ہوگا اُسکو دائمی ثواب ہوگا اور خیرات جاریہ کے حکم میں ہوگا ۛ

۲۔ ہر ایک صاحب جو کسی دوسری جگہ میں ہوں جو قادیان سے دور اس ملک کے کسی اور حصہ میں ہوں اور وہ ان شرائط کے پابند ہوں جو درج ہو چکی ہیں تو ان کے وارثوں کو چاہیے کہ ان کی موت کے بعد ایک صندوق میں انکی میت کو رکھ کر قادیان میں پہنچا دیں۔ اور اگر اس قبرستان کی تکمیل سے پہلے یعنی پُل وغیرہ کی تیاری سے پہلے کوئی صاحب فوت ہو جائیں جو حسب شرائط اس قبرستان میں دفن ہو گئے تو چاہیے کہ بطور امانت صندوق میں رکھ کر اپنی جگہ دفن کئے جائیں۔ اور تمام لوازم کی تیاری کے بعد جو قبرستان

کے متعلق ہیں قادیان میں ان کی میت لائی جائے۔ لیکن وہ صاحب جو بغیر صندوق کے دفن کئے جائیں ان کا قبر میں سے نکالنا مناسب نہ ہوگا \*

واضح ہو کہ خدا تعالیٰ کا ارادہ ہے کہ ایسے کامل الایمان ایک ہی جگہ دفن ہوں۔ آئندہ کی نسلیں ایک ہی جگہ ان کو دیکھ کر اپنا ایمان تازہ کریں۔ اور تانائے کائنات یعنی جو خدا کے لئے انہوں نے دینی کام کئے ہمیشہ کے لئے قوم پر ظاہر ہوں \*  
بالآخر ہم دعا کرتے ہیں کہ خدا تعالیٰ اس کام میں ہر ایک مخلص کو مدد دے۔ اور ایمانی جوش ان میں پیدا کرے اور ان کا خاتمہ بالآخر کرے۔ آمین \*

مناسب ہے کہ ہر ایک صاحب ہماری جماعت میں سچو تنکو یہ تحریر ملے۔ وہ اپنے دوستوں میں اس کو مشترک کریں۔ اور جہان تک ممکن ہو اس کی اشاعت کریں۔ اور اپنی آئندہ نسل کے لئے اسکو محفوظ رکھیں۔ اور مخالفوں کو بھی مہذب طریق پر اس سے اطلاع دیں۔ اور ہر ایک بدگوئی بدگوئی پر صبر کریں اور دعائیں لگے رہیں \*

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ

الزّائِم غاکسار

المفتقر الی اللہ الصمد غلام احمد عفا اللہ عنہ

۲۰۔ دسمبر ۱۹۰۵ء

کتب خانہ مکتبہ اعلیٰ کاغذی کاغذی

کوئی نادان اس قبرستان اور اس انتظام کو بدعت میں داخل نہ سمجھے کیونکہ یہ انتظام صلب جمعی الہی اور انسان کا اس میں دخل نہیں۔ اور کوئی حقیر نہ کہے کہ صرف اس قبرستان میں داخل ہونے سے کوئی بشتی کو بچو ہو سکتا ہے۔ کیونکہ یہ مطلب میں ہے کہ یہ زمین کسی کو بشتی کر دے گی۔ بلکہ خدا کے کام کا یہ مطلب ہے کہ صرف بشتی ہی اس میں دفن کیا جائے گا۔ سنہ ۱۹۰۵ء

اَلَا لَیْ کُہِشیاری وِ پاک زاد  
 بدیں داری فانی دل خود بسند  
 اگر باز باشد ترا گوشِ بکوش  
 کہ لے طعمہٴ من پس از چند روز  
 ہر اں کو بدنیائے دل مبتلا است  
 برست آنکہ بر موت دارد نگاہ  
 سفر کردہ پیش از سفر سوائے یار  
 پے دارِ غمتی کمر بستہٴ چُست  
 چو کارِ حیات است کایے نہاں  
 جہنم کزو دادِ سفرِ قاتلِ خبر  
 چو آخر ز دنیا سفر کردن است  
 چرا عافیتِ دل بہ بند در اں  
 بدیں قحبہٴ بستنِ دل خود خطا است  
 چہ حال ازین دستانِ دورنگ  
 چرا دل نہ بندی بدان دستان  
 برو فکرِ انجام کن اے غوی

پے حرصِ دنیا مدہ دیں بساد  
 کہ دارد نہاں رختش صد گزند  
 ز گورت ندائے در اید بکوش  
 پے فکرِ دنیا ئے دل کم بسوز  
 گرفتارِ پنج وعذاب و عنا است  
 بریدہ ز دنیا دو دیدہ براہ  
 کشیدہ ز دنیا ہمہ رختِ بار  
 رہا کردہ سامانِ ایں خانہٴ سُست  
 ہماں بہ کہ دل بگسلی زیں مکان  
 ہمیں حرصِ دنیا ست جان پدر  
 چور و زے ازین اہ گذر کردن است  
 کہ ناگہ و زد بر گل او خزاں  
 کہ ایں زمینِ دین و صدق و صفات  
 کہ گاہے بصلحت کشد گہ بچنگ  
 کہ مہرِ شش رہاند ز بند گراں  
 ز سعدی شنو گر ز من نشنوی

عروسی بود نوبتِ مامنت !  
 اگر بر نکوئی بویِ خاستنت !

## ضمیمہ متعلقہ رسالہ الوصیت

رسالہ الوصیت کے متعلق چند ضروری امر قابل اشاعت ہیں جو ذیل میں لکھے جاتے ہیں:-  
 ۱۔ اول یہ کہ جب تک انجمن کا پرہیز از مصالح قبرستان اس امر کو شائع نہ کرے کہ قبرستان باعتبار لوازم ضروری کے بن گئی ہو تو تیار ہو گیا ہے اس وقت تک جائز نہ ہوگا کہ کوئی میت جس نے رسالہ الوصیت کے شرائط کی پابندی کی ہے قبرستان میں دفن کرنے کے لئے لائی جائے پل وغیرہ لوازم ضروریہ کا پہلے تیار ہو جانا ضروری ہوگا۔ اور اس وقت تک میت ایک صندوق میں امانت کے طور پر کسی اور قبرستان میں رکھی جائے گی +

۲۔ ہر ایک صاحب جو رسالہ الوصیت کی پابندی کا اقرار کریں ضروری ہوگا کہ وہ ایسا اقرار کم از کم دو گواہوں کی ثبت شہادت کے ساتھ اپنے زمانہ قاضی ہوش و حواس میں انجمن کے حوالہ کریں۔ اور تصریح سے کہیں کہ وہ اپنی کل جائیداد منقولہ اور غیر منقولہ کا سوال حضرت شاعت اغراض سلسلہ احمدیہ کے لئے بطور وصیت یا وقف جیتے ہیں۔ اور ضروری ہوگا کہ وہ کم سے کم دو اخباروں میں اس کو شائع کر دیں +

۳۔ انجمن کا یہ فرض ہوگا کہ قانونی اور شرعی طور پر وصیت کردہ مضمون کی نسبت اپنی پوری تسلی کر کے وصیت کنندہ کو ایک سارٹیفکیٹ اپنے دستخط اور مہر کے ساتھ دیدے۔ اور جب قواعد مذکورہ بالا کی زد سے کوئی میت اس قبرستان میں لائی جائے تو ضروری ہوگا کہ وہ سارٹیفکیٹ انجمن کو دکھلایا جائے۔ اور انجمن کی ہدایت اور موقعہ قاضی سے وہ میت اس موقع میں دفن کی جائے جو انجمن نے جس کے لئے تجویز کیا ہے +

۴۔ اس قبرستان میں بجز کسی خاص طور سے جو انجمن تجویز کرے نابالغ بچے دفن نہیں

ہونے کیونکہ وہ بہشتی ہیں۔ اور نہ اس قبرستان میں اُس میت کا کوئی دوسرا عزیز دفن ہوگا جب تک وہ اپنے طور پر کل شرائط رسالہ الوصیت کو پورا نہ کرے ۛ

۵۔ ہر ایک میت جو قادیان کی زمین میں فوت نہیں ہوئی اُنکو بجز صندوق قادیان میں لانا ناجائز ہوگا۔ اور نیز ضروری ہوگا کہ کم سے کم ایک ماہ پہلے اطلاع دیں۔ تا اگر انجن کو اتفاقی موانع قبرستان کے متعلق چین آگئے ہوں تو اُنکو دُور کر کے اجازت دے ۛ

۶۔ اگر کوئی صاحبِ خدا خواستہ طاعون کی مرض سے فوت ہوں جنہوں نے رسالہ الوصیت کے تمام شرائط پورے کر دئے ہوں انکی نسبت یہ ضروری حکم ہے کہ وہ دو برس تک صدق میں رکھ کر کسی علیحدہ مکان میں امانت کے طور پر دفن کئے جائیں اور دو برس کے بعد ایسے موسم میں لائے جائیں کہ انکے فوت ہونے کے مقام اور قادیان میں طاعون نہ ہو ۛ

۷۔ یاد رہے کہ صرف یہ کافی نہ ہوگا کہ جائیداد منقولہ اور غیر منقولہ کا دسواں حصہ دیا جائے بلکہ ضروری ہوگا کہ ایسا وصیت کرنے والا ہائیک اُسکے لئے ممکن ہے پابند احکامِ اسلام ہو۔ اور تقویٰ طہارت کے امور میں کوشش کرنے والا ہو اور مسلمان خدا کو ایک جاننے والا اور اُس کے رسول پر سچا ایمان لانے والا ہو۔ اور نیز حقوقِ عباد و غصب کرنے والا نہ ہو ۛ

۸۔ اگر کوئی صاحبِ دُمواں حصہ جائیداد کی وصیت کریں۔ اور اتفاقاً انکی موت ایسی ہو کہ مثلاً کسی دریا میں غرق ہو کر ان کا انتقال ہو یا کسی اور ملک میں وفات پاویں جہاں سے میت کو لانا منع ذر ہو تو انکی وصیت قائم رہے گی اور خدا تعالیٰ کے نزدیک ایسا ہی ہوگا کہ گویا وہ سی قبرستان میں دفن ہوئے ہیں۔ اور جائز ہوگا کہ انکی یادگار میں اسی قبرستان میں ایک کتبہ اینٹ یا پتھر پر لکھ کر نصب کیا جائے اور اُس پر یہ واقعات لکھے جائیں ۛ

۹۔ انجن جس کے ہاتھ میں ایسا روپیہ ہوگا اُن کو اختیار نہیں ہوگا کہ بجز اغراضِ سلسلہ احمدیہ کے

کسی اور جگہ وہ روپیہ خرچ کئے۔ اور ان اغراض میں سے سب سے مقدم اشاعت اسلام ہوگی۔ اور جائز ہوگا کہ انجن با اتفاق لئے اس روپیہ کو تجارت کے ذریعہ سے ترقی دے۔

۱۰۔ انجن کے تمام ممبر ایسے ہوں گے جو سلسلہ احمدیہ میں داخل ہوں اور پارسلطیع اور دیانتدار ہوں۔ اور اگر آئندہ کسی کی نسبت یہ محسوس ہوگا کہ وہ پارسلطیع نہیں ہے یا یہ کہ وہ دیانتدار نہیں یا یہ کہ وہ ایک چال باز ہے اور دنیا کی بلونی اپنے اندر رکھتا ہے تو انجن کا فرض ہوگا کہ بلا توقف ایسے شخص کو اپنی انجن سے خارج کئے اور اس کی جگہ اور مقرر کئے۔

۱۱۔ اگر وصیتی مال کے متعلق کوئی جھگڑا پیش آوے تو اس جھگڑے کی پیروی میں جو اخراجات ہوں وہ تمام وصیتی مالوں میں سے دئے جائیں گے۔

۱۲۔ اگر کوئی شخص وصیت کر کے پھر کسی اپنے ضعیف ایمان کی وجہ سے اپنی وصیت سے منکر ہو جائے یا اس سلسلہ سے روگردان ہو جائے۔ تو گویا انجن نے قانونی طور پر اس کے مال پر قبضہ کر لیا ہو پھر بھی جائز نہ ہوگا کہ وہ مال اپنے قبضہ میں رکھے۔ بلکہ وہ تمام مال واپس کرنا ہوگا کیونکہ خدا کسی کے مال کا محتاج نہیں۔ اور خدا کے نزدیک ایسا مال مکروہ اور رد کرنے کے لائق ہے۔

۱۳۔ چونکہ انجن خدا کے مقرر کردہ خلیفہ کی جانشین ہے اس لئے اس انجن کو دنیا داری کے رنگوں کی چٹکی پاک ہونا ہوگا اور اسکے تمام معاملات نہایت صاف اور انصاف پر مبنی ہونے چاہئیں۔

۱۴۔ جائز ہوگا کہ اس انجن کی تائید اور نصرت کے لئے دور دراز ملکوں میں اور انجنیں ہوں جو اس کی ہدایت کے تابع ہوں۔ اور جائز ہوگا کہ اگر وہ ایسے ملک میں ہوں کہ وہاں سے میت کو لانا منع ہے تو اسی جگہ میت کو دفن کر دیں۔ اور ثواب سے حصہ اپنے کی غرض سے ایسا شخص قبل از وقت اپنے مال کے دسویں حصہ کی وصیت کئے۔ اور اس وصیتی مال پر قبضہ کرنا اس انجن کا کام ہوگا جو اس ملک میں ہے۔ اور بہتر ہوگا کہ وہ روپیہ اسی ملک کی اغراض دینیہ کے لئے خرچ ہو۔ اور



جائز ہوگا کہ کوئی ضرورت محسوس کر کے وہ روپیہ اس انجمن کو دیا جائے جسکا ہیڈ کوارٹر بیسنی مرکز چھائی قادیان ہوگا +

۱۵۔ یہ ضروری ہوگا کہ مقام بس انجمن کا ہمیشہ قادیان ہے۔ کیونکہ خدا نے اس مقام کو برکت دی ہے۔ اور جائز ہوگا کہ وہ آئندہ ضرورتیں محسوس کر کے اس کام کے لئے کوئی کافی مکان تیار کریں +

۱۶۔ انجمن میں کم سے کم ہمیشہ دو ممبر ایسے چاہئیں جو علم قرآن اور حدیث سے بخوبی واقف ہوں اور تحصیل علم عربی رکھتے ہوں اور سلسلہ احمدیہ کی کتابوں کو یاد رکھتے ہوں +

۱۷۔ اگر خدا نخواستہ کوئی ایسا شخص جو رسالہ الوصیت کی رو سے وصیت کرنا ہے مذکور ہو جس کی جسمانی حالت اس لائق نہ ہو جو وہ اس قبرستان میں لایا جائے۔ تو ایسا شخص حسب مصالح ظاہری مناسب نہیں ہے کہ اس قبرستان میں لایا جائے۔ لیکن اگر اپنی وصیت پر قائم ہوگا تو اس کو وہی درجہ ملے گا جیسا کہ دفن ہونے والے کو +

۱۸۔ اگر کوئی بچہ بھی جائداد منقولہ یا غیر منقولہ نہ رکھتا ہو اور بایں ہمر ثابت ہو کہ وہ ایک صالح درویش ہے اور متقی اور خالص مومن ہے اور کوئی حصہ نفاق یا دنیا پرستی یا قصود اعط کا اس کے اندر نہ ہو تو وہ بھی میری اجازت سے یا میرے بعد انجمن کی اتفاق رائے سے بس مقبرہ میں دفن ہو سکتا ہے +

۱۹۔ اگر کوئی شخص خدا تعالیٰ کی خاص دہی سے رد کیا جائے تو گو وہ وصیتی مال بھی پیش کئے تاہم اس قبرستان میں داخل نہیں ہوگا +

۲۰۔ میری نسبت اور میرے اہل و عیال کی نسبت خدا نے استثناء رکھا ہے۔ باقی ہر ایک

چاہے عورت ہو۔ اس کو ان شرائط کی پابندی لازم ہوگی۔ اور شکایت کرنے والا مفتی ہوگا +

یہ شرائط ضرور یہ ہیں جو ادھر لکھی گئی ہیں۔ آئندہ اس مقبرہ بھشتی میں وہ دفن کیا جائیگا جو ان شرائط کو پورا کرے گا۔ ممکن ہے کہ بعض آدمی جن پر بدگمانی کا مادہ غالب ہو وہ میں اس کا ردوائی میں اعتراضوں کا نشانہ بناویں اور اس انتظام کو اغراض نفسانیہ پر مبنی سمجھیں یا اس کو بدعت قرار دیں لیکن یاد ہے کہ خدا تعالیٰ کے کام میں وہ جو چاہتا ہے کرتا ہے۔ بلاشبہ اس نے ارادہ کیا ہو کہ اس انتظام سے منافق اور مومن میں تفریق کرے۔ اور ہم خود محسوس کرتے ہیں کہ جو لوگ اس اہی انتظام پر اقبال پاکر بلا توقف اس فکریں پڑے ہیں کہ دھواں حصّہ گل جامد کا خدا کی راہ میں دیں بلکہ اس سے بھی زیادہ اپنا جوش دکھلاتے ہیں۔ وہ اپنی ایمان داری پر مرگنا دیتے ہیں۔ اللہ تعالیٰ فرماتا ہے۔  
الْمَ أَحْسِبُ النَّاسَ أَنْ يَبْذُرُوا كَوْنًا أَنْ يَقُولُوا آمَنَّا وَهُمْ لَا يُفْتَنُونَ کیا لوگ یہ گمان کرتے ہیں کہ میں اسی قدر پر راضی ہو جاؤں کہ وہ کہیں کہ ہم ایمان لائے اور بھی انکا امتحان نہ کیا جائے؟ اور یہ امتحان تو کچھ بھی چیز نہیں۔ صحابہ کا امتحان جانوں کے مطالبہ پر کیا گیا۔ اور انہوں نے اپنے سرخدا کی راہ میں دے۔ پراسا گمان کہ کیوں یونہی عام اجازت ہر ایک کو نہ دیکھائے کہ وہ اس قبرستان میں دفن کیا جائے کہ قدر دوار حقیقت ہے؟ اگر یہی روا ہو تو خدا تعالیٰ نے ہر ایک زمانہ میں امتحان کی کیوں بنا ڈالی۔ وہ ہر ایک نے مانہ میں چاہتا رہا ہے کہ غیبت اور طیبت میں فرق کر کے دکھلا دے۔ اس لئے اُس نے اب بھی ایسا ہی کیا۔

کر بیت کا اقرار انہوں نے بچا کر کے دکھلا دیا ہے۔ اور پناہ صدق ظاہر کر دیا۔ بیشک یہ انتظام منافقوں پر بہت گراں گزرتیگا اور اس سے انکی پردہ درمی ہوگی۔ اور بعد موت وہ مردہوں یا عورت اس قبرستان میں ہرزادہ نہیں ہو سکیں گے۔ **فِي قُلُوبِهِمْ مَرَضٌ فَهَذَا لَهُمْ مَرَضًا**۔ لیکن اس کام میں سبقت دکھلانے والے راستبازوں میں شمار کئے جائیں گے اور اب تک خدا تعالیٰ کی ان پر رحمتیں ہو چکی۔ بالآخر یہی بنیاد ہے کہ بلاؤں کے دن نزدیک آئے ہیں۔ اور ایک سخت زلزلہ جو زمین کو تروبالا کرے گا قریب ہے۔ پس وہ جو معاصیہ عذاب کے پہلے اپنا ناریک الدنیا جو ناناہت کر دیں گے اور نیز یہ بھی ثابت کر دیں گے کہ کس طرح انہوں نے میرے حکم کی تعمیل کی۔ خدا کے نزدیک حق تعالیٰ مومن وہی ہیں اور اُس کے دفتر میں سابقین اور پین لکھے جائیں گے۔ اور میں سچ چہ کہتا ہوں کہ وہ زمانہ قریب ہے کہ ایک منافق جس نے دنیا سے محبت کر کے اس حکم کو ٹال دیا ہے وہ عذاب کے وقت آہ مار کر کہیگا کہ کاش میں تمام جاہ و دنیا منقولہ اور کیا غیر منقولہ خدا کی راہ میں بے دینا اور اس عذاب سے بچ جاتا۔ یاد رکھو کہ اُس عذاب کے معائنہ کے بعد ایمان بے سود ہوگا۔ اور صدقہ خیرات محض عبث۔ دیکھو! میں بہت قریب عذاب کی متیں اظہار دیتا ہوں۔ اپنے لئے وہ زاد جلد تر جمع کرو کہ کام آئے۔ میں یہ نہیں چاہتا کہ تم سے کوئی مال لوں اور اپنے قبضہ میں کر لوں۔ بلکہ تم اشاعت دین کے لئے ایک انجن کے حوالے اپنا مال کر دے اور بہشتی زندگی پاؤ گے۔ بہتر ہے ایسے ہیں کہ وہ دنیا سے محبت کر کے میرے حکم کو ٹال دیں گے۔ مگر بہت جلد دنیا سے خدا کے جائیں گے۔ تب آخری وقت میں یہ کہیں گے **هَذَا مَا وَعَدَ الرَّحْمَنُ وَصَدَقَ الْفُؤَادُ**۔

وَالسَّلَامُ عَلَيَّ مِنْ أَمْرِ إِلَهِي

الرقم خا کا رمیز غلام احمد خدای تعالیٰ کی طرف سے مسیح موعود

۶۔ جنوری ۱۹۰۴ء

البشير احمد بھٹی احمدی خوشنویس تحریر فرمادو

۱۳۴ الفصل موقوفه دارالین فی سلسله دویں سال الودیمیت کائنکس تیار لایا اور ما جازادہ پرنظر و محرم حساب مصنف قاعدیہ القرآن کے ملکہ نصیب کر:

مکتبہ فوولوارٹ پریس لاہور

24  
23

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

# شرائط بیعت

السلام علیکم ورحمۃ اللہ وبرکاتہ

مُعْزِزِ حَضَرَات !

مندرجہ ذیل شرائط بیعت پر جن ناظرین کا شرح صدر ہو وہ فوراً حضرت  
امیر المومنین علیہ السلام سے بیعت کر لیں۔ اللہ تعالیٰ ان کی خیر میں  
بیعت کا غلط لکھ دیں۔ کیونکہ زندگی کا کوئی اعتبار نہیں

اول بیعت کنندہ سچے دل سے عہد اس بات کا کر لے کہ آئندہ اس وقت تک کہ قبر میں داخل ہو جاوے  
تک اس کے مقتنیہ بیگا \*

دوم یہ کہ جو بٹ اور زنا اور بد نظری اور فسق و فجور اور ظلم اور خیانت اور فساد اور بغاوت کے طریقوں  
کو چھوڑ کر اور نفسانی جو شوں کی قوت انکا مغلوب ہوگا اگر چہ کیا ہی جذبہ پیش آئے \*

سوم یہ کہ بلا نامہ بیعت نماز موافق حکم خلا اور رسول کے ادا کرتا ہے گا اور حتی الوسع نماز تہجد کے  
پڑھنے اور اپنے نبی کریم صلی اللہ علیہ وسلم پر درود بھیجنے اور ہر روز اپنے گناہوں کی معافی مانگنے اور استغفار  
کرنے اور امت اختیار کرے گا اور نبی محبت کے اللہ تعالیٰ کے احسانوں کو یاد کرے کہی حرا و تعریف کو  
ہر روزہ اپنا ورد بنائیگا \*

چہارم یہ کہ عام خلق اللہ کو عزت اور ملامتوں کو خصوصاً اپنے نفسانی شغلوں کو کسی نوع کی ناجائز تکلیف نہ دے گی  
نہ زبان سے نہ ہاتھ سے نہ کسی اور طرح سے \*

پنجم یہ کہ ہر حال میں رنج و راحت غم و شادی و غم و شادی کے ساتھ وفاداری کرے گی۔ بہر حال  
راضی و مقضی ہوگا اور ہر کیفیت اور دکھ کے قبول کرے گی کہ کسی راہ میں تیار رہے گی اور کسی مصیبت کے  
دارد ہونے پر اس کو نہ پہچنے گا بلکہ گدے قدم بڑھائیگا \*

سہم یہ کہ اتباع رکھ اور متابعت ہو اور پوس ہی باز آ جائیگا اور قرآن شریف کی حکومت کو بجلی  
 اپنے اوپر قبول کرے گا اور قال اللہ وقال الرسول کو اپنی ہر ایک ادیس دستور العمل قرار دیگا +  
 ہم یہ کہ کلبہ و رنخت کو بجلی چھوڑ دے گا اور فرقتی اور عاجزی اور خوش خلقی اور علمی زندگی بسر کرے گا +  
 ہم یہ کہ دین اور دین کی عزت اور ہمدردی اسلام کی پیروی اور اپنے مال اور اپنی اولاد  
 اور اپنے ہر ایک عزیز سے زیادہ ترغریز سمجھے گا +  
 ہم یہ کہ عام خلق اللہ کی ہمدردی میں بندہ مشغول ہے گا اور جہان تک بس چل سکتا ہی اپنی خدا داد  
 طاقتوں اور نعمتوں سے بنی نفع کو فائدہ پہنچائے گا +  
 ہم یہ کہ اس عاجز سے عقدا نخواست محض بندہ اقرار طاعت و معروف باندھ کر اپنے نوا وقت مرگ  
 قائم ہے گا اور اس عقدا نخواست میں ایسا اعلیٰ درجہ کا ہو گا کہ اس کی نظیر دنیوی رشتوں اور مادی  
 اور تمام خادمانہ حالتوں میں پائی نہ جاتی ہو + (انصاریج ممدود) پبلشر ابو الفضل محمد قادیان

منعمہ طو اور پریس



1292

1925/1

This book was taken from the Library  
on the date last stamped. A fine of  
1 anna will be charged for each day  
the book is kept over time.

---

